

بِسْمِ اللَّهِ الرَّحْمَنِ الرَّحِيمِ الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

محمد ﷺ کی محبت دین حق کی شرط اول ہے  
اسی میں ہوا اگر خامی تو سب کچھ نامکمل ہے

# محبت رسول

صلی اللہ  
ﷺ  
والہ وسلم

● محبت رسول اور حکم الہی

● محبت رسول قرآن و حدیث  
کی روشنی میں

● صحابہ کا جذبہ محبت و جانثاری

● عاشقوں کا جذبہ محبت

● محبت رسول دلوں میں اُجاگر

کرنے والی بہترین کتاب

پیکر شرافت  
حضرت مولانا  
علامہ مفتی  
پروفیسر ڈاکٹر  
محمد اشرف آصف جلالی  
ایم اے عربی بی ایچ ڈی عربی  
فاضل جامعہ محمدیہ ممبئی شریف  
فاضل بغداد یونیورسٹی عراق

از افادات:

مرکز العلوم الاسلامیہ اکیڈمی میٹھادر کراچی پاکستان

[www.waseemziyai.com](http://www.waseemziyai.com)



March 2019

اہلسنت وجماعت کا قرآن و سنت کا عظیم ادارہ

# مرکز العلوم الاسلامیہ اکیڈمی

جہاں اسلامی اور عصری علوم کا عظیم امتزاج

## مختصر تعارف

شعبہ حفظ: 145 شعبہ ناظرہ: 240

شعبہ درس نظامی: 105 شعبہ تجوید: 10

طلبہ:

اور انہیں شعبہ جات میں 400 سے زائد طلباء اسکول کی تعلیم انٹر تک حاصل کر رہے ہیں نیز کم و بیش 100 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

شعبہ حفظ و ناظرہ 14 اساتذہ شعبہ درس نظامی و تجوید 10 اساتذہ

شعبہ عصری علوم یعنی اسکول 11 اساتذہ باورچی 2 خادم 4 چوکیدار 2

مدرسہ کا اسٹاف

کل طلبہ کم و بیش پانچ سو اور پورہ اسٹاف 43 افراد پر مشتمل ہے۔

مرکز العلوم الاسلامیہ اکیڈمی میٹھادر کراچی پاکستان

**HABIB BANK LTD. BARNES STREET BRANCH**  
**ACC TITLE: MARKAZ UL ALOOM ISLAMIA (TRUST)**  
**ACC NO: 00500025657003 - BRANCH CODE :0050**

**DONATION**



[www.facebook.com/markazuloom](http://www.facebook.com/markazuloom)

<https://www.waseemziyai.com> <https://www.youtube.com/waseemziyai>



بِسْمِ اللّٰهِ الرَّحْمٰنِ الرَّحِیْمِ الصَّلٰوةُ وَالسَّلَامُ عَلَیْكَ يَا سُوْلَ اللّٰهِ وَعَلٰی اٰلِكَ وَاَصْحَابِكَ یٰ اَحْسِبُ اللّٰهُ

# بِیَغْضَا صَادِق

- نماز، روزہ، حج، زکوٰۃ (وغیرہ) فرائض کی ہمیشہ پابندی کریں۔
- اپنی شکل و صورت، ظاہر و باطن شریعت و سنت کے مطابق بنائیں۔
- اپنے پیارے آقا کا پسندیدہ لباس شلوار قمیض پہنیں اور آستین پوری رکھیں۔
- اپنے پیارے آقا و مولا پر درود و سلام کی کثرت کریں۔
- والدین کی نافرمانی سے بچیں اور کسی پیر کامل کے ہاتھ پر بیعت کریں۔
- سود، رشوت، چوری، چغلی، غیبت وغیرہ برائیوں سے ہمیشہ محفوظ رہیں۔
- اپنے چہرے پر سنت رسول (مٹھی بر) داڑھی شریف سجائیں
- فوٹو بازی اور فلم سازی سے پرہیز کریں۔
- بد مذہب، بد عقیدہ لوگوں کی صحبت میں نہ بیٹھیں۔
- جدید فیشن کی بجائے اپنے پیارے آقا کی سنتوں پر عمل کریں

فیض رضا کا  
فیضان صادق  
جاری رہے گا

از  
افادات  
مبارکہ:

عالم اہل عمل حضرت ابو داؤد محمد رضا قادری  
علامہ الحاج پیر مفتی

اپنی دینی و مسلکی معلومات کے لئے ماہنامہ  
اہل سنت و جماعت کے محبوب ترجمان  
پاکستان میں سالانہ فیس 250 روپے

## رضائے مصطفیٰ

مطلوبہ آڈر پر خوبصورت نقشوں سے مزین بیگز بھی تیار کئے جاتے ہیں۔  
بیرونی حضرات بذریعہ ڈاک طلب فرمائیں۔

میلاد شریف، معراج شریف، تبرکات مقدسہ، گیارہویں شریف اور دیگر روحانی تقریبات کے لئے


دستیاب  
فور کور فلکس بینرز ہیں

WWW.RAZA-E-MUSTAFABLOGSPOT.COM  
Hassanniazi2raza@yahoo.com  
0092-55-4217986 - 0092-3338159523

ادارہ رضائے مصطفیٰ چونکہ دارالسلام کو جو انوالد

بِسْمِ اللّٰهِ الرَّحْمٰنِ الرَّحِیْمِ الصَّلٰوةُ وَالسَّلَامُ عَلَیْكَ يَا سَیِّدِیْ یَا رَسُوْلَ اللّٰهِ

محمد ﷺ کی محبت دین حق کی شرط اول ہے  
اسی میں ہوا گر خامی تو سب کچھ نامکمل ہے



# محبت رسول

صلی اللہ  
علیہ  
وآلہ  
وسلم

● محبت رسول اور حکم الہی کی روشنی میں  
● محبت رسول قرآن و حدیث کی روشنی میں

● صحابہ کا جذبہ محبت و جانثاری  
● عاشقوں کا جذبہ محبت

محبت رسول دلوں میں اُجاگر کرنے والا

عالمانہ محققانہ علمی و تحقیقی بیان

## جملہ حقوق محفوظ ہیں

نام کتاب ----- محبتِ رسول صلی اللہ علیہ وسلم

مصنف ----- پروفیسر ڈاکٹر محمد اشرف آصف جلالی صاحب

مرتبہ ----- رانا محمد نعیم اللہ خاں قادری رضوی

سن اشاعت ----- شعبان المعظم ۱۴۳۰ھ اگست ۲۰۰۹ء

کمپوزنگ: رضوی کمپوزنگ سنٹر ادارہ رضائے مصطفیٰ چوک دارالسلام گوجرانوالہ

تعداد ----- ۱۱۰۰ سو

صفحات ----- ۲۸

ہدیہ ----- روپے

### ملنے کے پتے:

ادارہ رضائے مصطفیٰ چوک دارالسلام گوجرانوالہ 055 4217986

مکتبہ برکات المدینہ متصل جامع مسجد بہار شریعت بہادر آباد کراچی۔

مکتبہ نبویہ گنج بخش روڈ لاہور - صراطِ مستقیم پبلی کیشنز دربار مارکیٹ لاہور۔

قادری رضوی کتب خانہ گنج بخش روڈ لاہور - مکتبہ اعلیٰ حضرت لاہور۔

مکتبہ مہریہ کالج روڈ ڈسکہ۔ اویسی بک سٹال پیپلز کالونی گوجرانوالہ۔



# بِسْمِ اللّٰهِ الرَّحْمٰنِ الرَّحِیْمِ

محبتِ رسول صلی اللہ علیہ وسلم کے موضوع پر یادگار تقریر

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی اَفْضَلِ الْاَنْبِیَاءِ  
وَ سَيِّدِ الْمُرْسَلِیْنَ وَعَلٰی اٰلِهِ وَصَحْبِهِ اَجْمَعِیْنَ

اَمَّا بَعْدُ:

فَاعُوْذُ بِاللّٰهِ مِنَ الشَّیْطٰنِ الرَّجِیْمِ

بِسْمِ اللّٰهِ الرَّحْمٰنِ الرَّحِیْمِ

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحِبِّکُمْ اللّٰهُ

(پارہ ۳، سورہ آل عمران آیت ۳۱)

نصیب چمکے ہیں فرشیوں کے کہ عرش کے چاند آرہے ہیں  
جھلک سے جن کی فلک ہے روشن وہ شمس تشریف لارہے ہیں  
نار تیری چہل پہل پہ ہزار عیدیں ربیع الاول  
سوائے ابلیس کے جہاں میں سبھی تو خوشیاں منا رہے ہیں

صلی اللہ تعالیٰ علیہ وآلہ وبارک وسلم

محمد (صلی اللہ علیہ وسلم) کی محبت دین حق کی شرط اول ہے

اسی میں ہو اگر خامی تو سب کچھ نامکمل ہے

حسنِ انسانیت، اُسوۂ آدمیت، احمدِ مجتبیٰ کے دربارِ گوہر بار میں ہدیہٴ درود و سلام عرض کرنے کے بعد معزز علمائے کرام اور محترم سامعین حضرات، آج کی یہ عظیم الشان تقریب عیدِ میلادِ النبی صلی اللہ علیہ وسلم کے سلسلہ میں انعقاد پذیر ہے۔ خالق کائنات جل جلالہ کی بارگاہ میں دعا ہے کہ اللہ تبارک و تعالیٰ ہماری اس محفل کو اپنی بارگاہ میں قبول فرمائے۔ (آمین)

محترم سامعین! میں نے قرآن مجید برہانِ رشید کی جو آیت کریمہ آپ حضرات کے سامنے تلاوت کی ہے اس کے صرف ایک حصے پر آپ کے سامنے گفتگو کروں گا اور اس ساری گفتگو کا محور یہ ہے کہ ”صحابہ کرام رضوان اللہ علیہم اجمعین کا عشق رسول صلی اللہ علیہ وسلم، یہ بات تو اظہر من الشمس ہے کہ سید عالم صلی اللہ علیہ وسلم کی محبت اور آپ کا عشق ایمان ہے، ایمان کی جان ہے، جان کا چین ہے اور چین کا سامان ہے۔“

### معیارِ محبت:

محبت اور عشق میں ہمیں ایک معیار کی ضرورت ہے کہ ہم کس طرح محبت کریں، کس معیار کے مطابق محبت کریں۔ یقیناً وہ لوگ جنہوں نے اپنی آنکھوں سے سرورِ کونین صلی اللہ علیہ وسلم کی زیارت کی تھی، جن کی آنکھیں سرکار کے رخِ زیبا سے ٹھنڈی ہوئی تھیں، جن کی آنکھوں کی تشنگی، دلوں کی تشنگی سید عالم صلی اللہ علیہ وسلم کے دیدار سے ختم ہوئی تھی، ان لوگوں نے جس انداز سے سرکار سے محبت کی، وہ

انداز یقیناً سچا انداز ہے، اس انداز محبت کو دیکھتے ہیں، آج جبکہ محبتوں کے شیشے دھندلے ہو رہے ہیں، اور کاروانِ عشق کو لوٹا جا رہا ہے تو ہمیں صحابہ کرام علیہم الرضوان کا معیار سامنے رکھتے ہوئے اپنے عشق کو انہیں خطوط پر اُستوار کرنا چاہیے۔

محترم سامعین! میں نے قرآن مجید کی جو آیت کریمہ پڑھی ہے، خالق کائنات جل جلالہ نے ارشاد فرمایا:

قُلْ: اے میرے محبوب (صلی اللہ علیہ وسلم) آپ فرمادیں:

اِنْ كُنْتُمْ تُحِبُّونَ اللّٰهَ

اگر تم لوگ اللہ سے محبت کرنا چاہتے ہو

فَاَتَّبِعُونِي

میری اتباع کرو۔

يُحِبِّكُمْ اللّٰهُ

خدا تم سے پیار کرے گا۔

اس آیت کا شانِ نزول یہ ہے کہ کچھ لوگ یہ کہنے لگے کہ ہمارا تو اللہ

تعالیٰ سے بڑا قریبی تعلق ہے۔

قالت اليهود والنصارى نحن ابناء الله واحباءه

انہوں نے کہا کہ ہمیں اس نبی کے پاس جانے کی کوئی ضرورت نہیں



ہے، ہم تو اللہ کے بڑے قریبی ہے۔

یہاں تک کہ انہوں نے کہا کہ ہم اللہ کے بیٹے ہیں۔ اس کے بڑے پیارے ہیں۔

جب ان لوگوں نے Direct اللہ سے محبت کرنے کا دعویٰ کیا تو خالق کائنات نے فرمایا: نہیں، ایسی محبت جو راہِ مدینہ سے ہو کر نہ آئے وہ مجھے منظور نہیں ہے۔

قُلْ إِنْ كُنْتُمْ تُحِبُّونَ اللَّهَ

محبوب! تم انہیں فرما دو کہ اگر تم نے واقعی طور پر اللہ سے محبت کرنی ہے۔

فَاتَّبِعُونِيْ تَوْپھر میری اداؤں کو اپنا نا پڑے گا۔

پھر کاروانِ محبت کو شاہراہِ مدینہ شریف پر چلانا پڑے گا۔

سرکار کی دہلیز سے ہو کے محبت جب اللہ کی بارگاہ میں پہنچے گی تو خالق

کائنات تمہیں صرف اپنا محبت ہی نہیں بلکہ اپنا محبوب بھی بنا لے گا۔

تُحِبُّونَ اللَّهَ

جب تک سرکارِ مدینہ ﷺ کا واسطہ اور وسیلہ درمیان میں نہیں ہوگا،

تمہیں خدا کے محبت ہونے کا منصب بھی حاصل نہیں ہو سکتا۔

زندگی بھر جنگلوں، صحراؤں کی خاک چھانتے پھرو، تو بھی تمہیں خالق

کائنات کے محبت ہونے کا عہدہ حاصل نہیں ہو سکتا، اور جب سرکار کی نسبت آجائے تو

يُحِبُّكُمُ اللّٰهُ

خدا تم سے محبت کرے گا۔  
تم اللہ کے محبوب بن جاؤ گے۔

درس قرآن:

محترم سامعین! اس آیت میں سرسری طور پر دیکھنے سے یہ پتہ چل رہا ہے کہ سید عالم صلی اللہ علیہ وسلم کے سنت طریقہ کا انسان کی پرواز اور رفعت میں کتنا بڑا کردار ہے۔

جب تک بندے نے سرکار صلی اللہ علیہ وسلم کا طریقہ نہیں اپنایا، اسے خدا اپنا محبت ہی نہیں بنا رہا ہے۔

اور جب اس نے سنت کو اپنالیا تو خالق کائنات نے فرمایا: جب تم نے میرے محبوب کی سنت کو اپنایا اور محبوب کے طریقے پر چلے تو

يُحِبُّكُمُ اللّٰهُ

رب تعالیٰ تجھ سے محبت کرتا ہے۔

محترم سامعین! یہ آیت کریمہ ہمیں نبی کریم صلی اللہ علیہ وسلم کی اتباع کا درس دے رہی ہے اور واضح کر رہی ہے کہ آپ کی اتباع کے بغیر کوئی چارہ نہیں۔

خالق کائنات کی محبت جو ہماری زندگی کا سب سے بڑا مقصد ہے وہ محبت بھی سرکار کی اتباع کے بغیر حاصل نہیں ہو سکتی۔ سید عالم صلی اللہ علیہ وسلم کی اتباع یعنی آپ کے حکم پر عمل کرنا، آپ جو فرمائیں اسی طرح کرنا، اگر فرمایا کہ دن کو بھوکے رہو تو دن کو بھوکے رہنا، اگر فرمایا کہ عید کے دن کھانا کھاؤ تو کھا لینا، اگر فرمایا کہ تلوار لے کے جہاد کیلئے نکلو تو جہاد کیلئے نکل پڑنا، سر ہتھیلی پر رکھ کے شجر اسلام کو سیراب کرنے کیلئے بے خوف و خطر نکل پڑنا یہ ساری چیزیں یعنی اتباع اور اسکے سارے تقاضے ایک نقطے پر سمٹ کے آجاتے ہیں کہ جو ہمیں حکم دے رہا ہے ہمارے دل میں اُس کی محبت بھی ہو۔

جس کے ساتھ محبت نہ ہو اس کے کہنے پر تو انسان اٹھ کر کھڑا ہونا بھی پسند نہیں کرتا، چہ جائیکہ جان کا نذرانہ دینے کیلئے کھڑا ہو جائے۔ لہذا ساری محبت، اتباع کا سلسلہ، کاشانہ، اتباع، پوری عبادتیں جو ہیں ان سب کا محور یہ ہے کہ پہلے بندے کے دل میں محبوب کا پیارا آجائے۔ سرکار کی محبت جب آجائے گی تو مشکل سے مشکل کام بھی آسان ہو جائے گا، کیونکہ پتہ ہوگا کہ یہ میرے محبوب کی طرف سے آرہا ہے۔ لہذا ساری اسلامی عبادات کا محور اور انسانی زندگی کا مقصد سرکارِ دو عالم صلی اللہ علیہ وسلم کی اتباع اور محبت پر موقوف ہے۔

صحابہ کا جذبہ محبت:

محبت صحابہ کو کس طرح حاصل ہوئی، اور یہ کیسی محبت تھی؟ اللہ کے فضل سے ہم



حضور نبی کریم ﷺ کی محبت کے داعی ہیں۔ خالق کائنات نے سب لوگوں میں سے ہمیں چنا ہے کہ اپنے حبیب علیہ السلام کی محبت ہمیں عطا فرمائی ہے، ابھی ہمیں اس محبت کو استوار کرنا ہے اور دیکھنا ہے کہ محبت پکی ہے یا اس میں کسی قسم کی ملاوٹ ہے۔

صحابہ کی محبت کو جب آزمایا گیا تو انہیں خطوط پر آج ہم نے اپنی محبت کو پرکھنا ہے کہ جب غموں کے تیر چل جائیں، آفات کی آندھیاں اٹھیں اور مسائل کے طوفان آجائیں تو صحابہ تو وہ تھے کہ غموں کے منہ میں کھڑے ہو کر آفات کی چکی کے نیچے بھی، جن کے دلوں سے یارسول اللہ ﷺ کی صدائیں نکلتی تھیں۔

یہ نہیں ہے کہ ایک سال تو تہجد بھی پڑھی، نمازیں بھی پڑھیں اور دوسرے سال کہا کہ بہت کچھ کیا ہے، یا ایک دفعہ قربانی دے لی، پھر کہا کہ بہت کچھ خدمات ہم نے سرانجام دے لیں۔

نہیں، نہیں، سید عالم ﷺ کے صحابہ کی محبت ہمیں یہ درس دے رہی ہے کہ وہ محبوب تو ایسے محبوب ہیں کہ انسان اپنی زندگی کے آخری سانس تک ان کی محبت میں زندہ رہے اور ان کی محبت میں اس دنیا سے چلا جائے۔

محترم سامعین! حضرت زید بن دھنہ رضی اللہ عنہ کو حرم شریف سے گرفتار کیا گیا اور یہ وہ وقت تھا کہ ابھی حضرت سفیان رضی اللہ عنہ نے اسلام قبول نہیں کیا تھا۔

جب حضرت زید کو پکڑا گیا، سرکار مدینہ شریف میں تھے اور آپ کے ایک غلام مکہ شریف میں گرفتار ہو گئے اور مشرکین مکہ انہیں حرم شریف سے باہر نکال کر لے آئے۔ مشرکین مکہ نے ننگی تلوار ان کی گردن پر رکھی اور اسکے بعد ان سے ایک سوال کیا۔ حضرت ابوسفیان رضی اللہ عنہ نے حضرت زید رضی اللہ عنہ سے کہا کہ جس خدا کا تم کلمہ پڑھتے ہو اور جس محبوب کے تم نغمے گاتے ہو میں اس خدا کی قسم دے کے تجھے کہتا ہوں، مر تو تم ویسے بھی جاؤ گے، میں جو سوال کر رہا ہوں اس سوال کا جواب مجھے صحیح اور سچا دینا، وہ سوال کیا تھا؟

حضرت زید بن دثنہ موت کے منہ میں کھڑے تھے، پورا ماحول تپش آمیز تھا، ہر آنکھ گھور گھور کے دیکھ رہی تھی۔ اُن کا بظاہر وہاں حامی کوئی نہیں تھا، سارے لوگ ہی مخالف تھے، دشمن تھے، حضرت ابوسفیان نے پوچھا: اے زید! ویسے ہمارا تمہارا آپس میں کوئی جھگڑا نہیں ہے، صرف ایک ہی بات ہے کہ جو ہمارے دشمن ہیں، تم نے ان کو اپنا محبوب بنا لیا ہے، تمہارے ساتھ ہماری کوئی عداوت نہیں ہے، اب تمہارا محبوب بڑے آرام سے مدینہ شریف میں بیٹھا ہے اور تم موت کے منہ میں کھڑے ہو، میں تم سے پوچھنا چاہتا ہوں:

اتحب ان محمداً (صلی اللہ علیہ وسلم) الان عندنا مکانک

تضرب عنقه وانت فی اهلك؟ (امام بیہقی عن عروہ، الشفاء ۲/۷۰)

اے زید! اس وقت تم ہماری تلوار کے نیچے ہو اور تمہارے محبوب

بڑے آرام سے گھر میں بیٹھے ہیں۔

اگر مسئلہ اس کے برعکس ہوتا کہ تمہارے محبوب ہماری قید میں ہوتے اور تم اپنے گھر میں اپنے بیوی بچوں میں خوش ہوتے۔

اے زید! اس وقت تم موت کے منہ میں پڑے ہو اور موت کا انتظار کرنا اچھا لگ رہا ہے یا اس وقت اپنے گھر میں بیٹھ کے امن و سکون کی ہوا کو محسوس کرنا اچھا لگتا۔

بڑا عظیم تقابل تھا کہ اب تم ہماری قید میں ہو اور تمہارے محبوب آرام سے گھر میں ہیں، تم موت کے انتظار میں ہو کہ کب تلوار چلتی ہے اور سرتن سے جدا ہوتا ہے۔ اگر معاملہ اسکے برعکس ہوتا کہ تمہارے محبوب ہماری قید میں ہوتے اور تم اپنے گھر میں ہوتے اور تمہیں پتہ بھی چل جاتا کہ میرے محبوب کافروں کی قید میں ہیں۔

اے زید! تمہیں اس وقت کی یہ حالت پسند ہے یا اس وقت گھر میں آرام سے بیٹھ رہنا پسند ہے۔ جب پوچھا تو قربان جاؤں وہ وفا کے پیکر وفا کے ہمالہ پہ لہراتا ہوا پرچم، حضرت زید بن دثنہ بولے:

آپ کہنے لگے: اے ابوسفیان! تم نے مجھ سے کیا پوچھا ہے؟ تو نے تو بڑی دُور کی بات کی ہے۔

واللہ ما احب ان محمدا صلی اللہ علیہ وسلم الان فی مکانہ



الذی ہو فیہ تصیبہ شوکۃ توذیہ وانا جالس فی مکانی  
خدا کی قسم میرے محبوب جہاں کہیں اپنے گھر میں بیٹھے ہیں، اگر وہیں  
ان کو کاٹنا چب جائے، میں اپنے گھر میں آرام سے نہیں بیٹھ سکتا۔

تم یہ کہتے ہو کہ میرے محبوب علیہ الصلوٰۃ والسلام تمہاری قید میں  
ہوں، تمہاری تلوار کے نیچے ان کا سر ہو، یہ بات تم نے کتنی دور کی کہہ دی۔  
میں تو یہ بھی برداشت نہیں کر سکتا کہ ہمارے محبوب علیہ السلام کو کاٹنا بھی  
چب جائے اور ہم اپنے گھروں میں آرام سے بیٹھے رہیں، ہم سے اتنی  
بات بھی برداشت نہیں ہو سکتی۔

حضرت زید نے یہ جواب دیا تو جادو وہ جو سر چڑھ کے  
بولے ابوسفیان ابھی مسلمان نہیں تھے، کہنے لگے:

مارایت من الناس احد ایحبہ اصحابہ ما یحب اصحاب  
محمد محمدًا (سیرت ابن ہشام، ۲/۲، البدایہ والنہایہ ۴/۶۷، تاریخ  
الطبری ۲/۵۴۲)

میں نے بڑے بڑے محبوب دیکھے ہیں اور ان کے بڑے بڑے محبت  
دیکھے ہیں، میں نے بڑے بڑے معشوقوں کے عاشق دیکھے ہیں، میں نے بڑے  
بڑے مطلوبوں کے بڑے بڑے طالب دیکھے ہیں، میری آنکھ نے آج تک  
کسی محبوب کے ایسے محبت نہیں دیکھے جیسے محبت سرکار مدینہ کے ہیں، جن کی

محبت کے پیوند غموں کے طوفان سے بھی نہیں ٹوٹتے۔ یہ محبت ایسی ہے کہ جس کو دشمن کی گرمی بھی پگھلا نہیں سکتی، موت کے منہ میں کھڑے ہو کے یہی کہتے ہیں:

محمد ہیں متاع عالم ایجاد سے پیارے

پدر، مادر، برادر، جان و مال اور اولاد سے پیارے

حضرت ابوسفیان کے سامنے پورے ماحول میں، صداقت کی زبان

بن کر حضرت زید بن دثنہ کے الفاظ یہ اعلان کر رہے تھے کہ

شرابِ عشق احمد میں کچھ ایسی کیف و مستی ہے

کہ جان دے کر بھی اک دو بوند مل جائے تو سستی ہے

یہ صحابہ کی محبت ہے کہ ان حالات میں بھی کہ جب موت سر پر منڈلا رہی ہے یہ

نہیں دیکھا کہ محبوب علیہ السلام تو مدینہ شریف میں ہیں اور ہم مکہ شریف میں

ہیں، چلو آج محبت کی کچھری سے واک آؤٹ کر جاتے ہیں اور تھوڑی دیر کیلئے

جان بچا لیتے ہیں۔

نہیں، نہیں حضرت زید بن دثنہ نے محبت کا کلمہ پڑھا تھا، گھورتی

آنکھوں، ننگی تلواروں کے نیچے بھی نعرہ لگاتے رہے اور کہتے رہے کہ:

ان کی محبت میں اگر جان جاتی ہے تو افسوس ہے کہ یہ ایک جان

ہے، کاش اگر کروڑوں جانیں ہوتیں تو ایک ایک کر کے سب اپنے آقا پر

قربان کر دیتے۔

## صحابہ کا جذبہ جانثاری:

مثال نمبر ۲: پھر دیکھئے! جس وقت جنگ بدر کا وقت تھا تو سید عالم، نور مجسم، شفیع معظم ﷺ نے مسجد نبوی شریف میں میٹنگ کی، جس میں انصار بھی تھے اور مہاجرین بھی تھے، تو سرکار نے ارشاد فرمایا:

میرے صحابہ! اب جنگ دروازے پہ دستک دے رہی ہے، تمہارا کیا مشورہ ہے؟ جب یہ بات ہوئی تو چونکہ انصار سے یہ معاہدہ تھا کہ اگر مدینہ شریف میں آکر کوئی لشکر سرکار پہ حملہ آور ہوتا ہے تو انصار پہ لازم ہے کہ مہاجرین کے ساتھ مل کر دفاع کریں اور اگر مدینہ شریف سے باہر کہیں جنگ ہوتی ہے تو پھر انصار پر لازم نہیں کہ یہ بھی جنگ میں ساتھ شریک ہوں، اب جب یہ بات ہوئی تو انصار سمجھے کہ شاید ہماری طرف اشارہ ہو رہا ہے، انصار کی طرف سے حضرت سعد کھڑے ہوئے۔

خدا کی قسم! وہ کیسا منظر تھا، کھجور کے پتوں کی چھت تھی، منبر پر سرکار جلوہ گر تھے، سامنے بلبلیں تشریف فرما تھیں، وہ مقدس رسالت کے پھول کھلے تھے اور ان کی خوشبو سے ہر ذہن معطر ہو رہا تھا، سرکار نے جب پوچھا تو حضرت سعد اٹھ کر کھڑے ہو گئے، کہتے ہیں:

یا رسول اللہ ﷺ! ہم وہ نہیں ہیں جنہوں نے حضرت موسیٰ علیہ السلام

سے یہ کہا فا ذُہبِ اَنْتَ وَرَبُّكَ فَقَاتِلَا اِنَّا هُنَا قَاعِدُونَ (۲۴:۵)



اے موسیٰ! تم اور تمہارا خدا جا کے لڑو، ہم تو یہاں بیٹھنے والے ہیں۔  
محبوب ہم وہ نہیں، ہم نے تو خون کی بیعت کی ہے۔ ہم نے تو موت و حیات کا  
مسئلہ طے کیا ہوا ہے۔

لَوْ أَمَرْتَنَا أَنْ نَخِيضَهَا الْبُحْرَ لَا خَضْنَاهَا وَلَوْ أَمَرْتَنَا أَنْ  
نَضْرِبَ أَكْبَادَهَا إِلَى بَرِّكَ الْغَمَادِ لَفَعَلْنَا  
محبوب آپ ہم کو فرمائیں تو ہم گھوڑوں سمیت سمندروں میں  
چھلانگیں لگا جائیں گے۔

لَوْ أَمَرْتَنَا آفْ حَكْمٍ تَوْ فَرَمَائِيں  
كچھ ارشاد تو فرمائیں۔

أَنْ نَخِيضَهَا الْبُحْرَ لَا خَضْنَاهَا  
اگر حکم ہوگا تو گھوڑوں سمیت سمندروں میں چھلانگیں لگا جائیں  
گے۔

وَلَوْ أَمَرْتَنَا أَنْ نَضْرِبَ أَكْبَادَهَا إِلَى بَرِّكَ الْغَمَادِ لَفَعَلْنَا  
صرف حجاز کی بات نہیں، اے محبوب! ہم نے بیعت یہ کی ہے کہ  
اگر آپ حکم فرمائیں تو دنیا کے آخری کنارے تک تمہارا جھنڈا لے کے  
جائیں گے۔

دنیا ختم ہو جائے گی، زمین ختم ہو جائے گی، مگر ہمارے جذبات

ٹھنڈے نہیں ہوں گے، مصطفوی پر چم ہمارے ہاتھ میں ہوگا، خوفِ خدا ہمارے دل میں ہوگا، محبت رسول کی چنگاری تڑپ رہی ہوگی، اے محبوب! کائنات کے کونے کونے تک تمہاری محبت کا غلبہ کر کے لوٹیں گے۔

جب انہوں نے یہ اظہار کیا تو یہ محض جذباتی اظہار نہیں تھا، بلکہ انہوں نے محبت کے مفتی سے پوچھ کے یہ فتویٰ دیا۔

اپنے دل کے محراب میں بیٹھے ہوئے مفتی سے انہوں نے پوچھا اور پھر یہ کہا، اور یہ جو پیغام تھا اس کو مسجد نبوی کے درو دیوار سن رہے تھے اور اسکا خلاصہ یہ تھا:

پڑے گی ضرورت تو دیں گے ہم

لہو کا تیل چراغوں میں جلانے کیلئے

محبوب! ہم نے تو یہ طے کر لیا ہے، لہذا ضرورت پڑی تو ہم سب کچھ

قربان کرنے والے ہیں، ایک بیٹھتے ہیں تو دوسرے اٹھ جاتے ہیں۔

کہتے ہیں: یا رسول اللہ صلی اللہ علیہ وسلم:

إِنَّ نِقَاتِلُ عَنْ يَمِينِكَ وَعَنْ شِمَالِكَ وَبَيْنَ يَدَيْكَ

(بخاری شریف کتاب المغازی)

محبوب! آپ کے دائیں بھی ہماری جانوں کے نذرانے پیش ہوں گے۔

آپ کے بائیں بھی ہم شہید ہوں گے، آپ کے آگے بھی جانیں قربان کریں گے، آپ کے پیچھے بھی جانیں قربان کریں گے۔

اے محبوب! ہم بے وفائی کرنے والے نہیں ہیں۔ آخری دم تک اپنے خون کا آخری قطرہ پیش کرتے ہوئے تمہاری محبت کا دفاع کرتے رہیں گے۔

عہد ہو گیا اور پھر چشم فلک نے دیکھا، بدر کے ریگزار نے دیکھا، حنین کے ذروں نے دیکھا، چشم فلک نے دیکھا، ارے گھوڑوں کے سموں نے دیکھا، چمکتی تلواروں نے دیکھا، برستے نیزوں نے دیکھا، صحابی رسول کے ماتھے سے خون نکلتا ہے، اپنا چٹو بھرتا ہے اور چٹو بھر کے اپنے منہ پہ لگاتا ہے اور کہتا ہے:

فُزْتُ وَرَبَّ الكُعْبَةِ۔ (بخاری ابواب المغازی)  
خدا کی قسم! میں کامیاب ہو گیا۔

ایک وقت وہ تھا کہ یہ عہد ہو رہا تھا کہ

اے عصر حاضر گواہ رہنا چراغِ اُلفت جلا یا ہم نے

اس اُلفت کے قدم قدم پہ ہمارے لہو کے دیئے جلیں گے

ایک وہ عہد تھا اور اب یہ ثابت ہو رہا تھا:

ہم سے ہے چاند تاروں کی روشنی

بیٹھے ہیں خون دل سے چراغاں کئے ہوئے

یوں کہتے کہ اُحد اور خندق یہ سارے مناظر سامنے ہیں، سید عالم ﷺ کے صحابہ کی محبت اگر کمزور ہوتی، اس محبت کے بند اگر کچھ بھی ڈھیلے ہوتے، تو پھر وہ اس قسم کے سرد طوفان سے ٹوٹ جاتے۔ نہیں، نہیں، کائنات میں آج تک یہ حقیقت ہے، جتنے سخت طوفان اُٹھے، چٹانوں سے وہ لوگ ٹکراتے رہے مگر محبت میں کسی قسم کا کوئی فرق نہیں آیا۔

خندق کھودی جا رہی تھی، بخاری شریف میں حدیث شریف ہے، جب سید عالم ﷺ نے اپنے غلاموں کو دیکھا کہ کئی دنوں کے بھوکے ہیں، خندق کھود رہے ہیں، داڑھیوں پر غبار لگا ہوا ہے، جسم سارے پراگندہ ہیں، اور مٹی اٹھا اٹھا کے دور پھینک رہے ہیں۔ سرکار نے ان کی حوصلہ افزائی کیلئے فرمایا:

اللَّهُمَّ إِنَّهُ لَا خَيْرَ إِلَّا خَيْرُ الْأَخِرَةِ فَبَارِكْ فِي الْأَنْصَارِ وَالْمُهَاجِرَةِ

(بخاری کتاب المغازی، باب غزوة خندق)

اے اللہ! خیر تو آخرت کی خیر ہے، کوئی نہیں، میرے غلام بھوکے ہیں، پیاسے ہیں، یہ مزدوری کر رہے ہیں، مشقت کر رہے ہیں، خندق کھود رہے ہیں، دنیا میں ٹھیک ہے کہ مصیبت ہے،

فَاغْفِرْ لِلْمُهَاجِرِينَ وَالْأَنْصَارِ (بخاری کتاب المغازی باب غزوة خندق)  
اے اللہ! میں تجھ سے دُعا کر رہا ہوں، میرے سارے انصار کو بھی



معاف فرمادے اور میرے سارے مہاجرین کو بھی معاف فرمادے۔  
 جب سرکار نے یہ دُعا دی تو صحابہ سمجھے کہ شاید ہم سے کوئی کوتاہی ہوئی  
 ہے کہ سرکار نے ضرورت محسوس کی کہ ان کا حوصلہ بڑھایا جائے، تو سب مل کر  
 نعرہ لگانے لگتے ہیں۔

نَحْنُ الَّذِينَ بَايَعُوا مُحَمَّدًا  
 عَلَى الْجِهَادِ مَا بَقِينَا أَبَدًا

(بخاری کتاب المغازی باب غزوة خندق)

اے اللہ! ہم نے حضرت محمد مصطفیٰ صلی اللہ علیہ وسلم کے ہاتھوں پر بیعت ہی اس  
 بات پر کی تھی کہ جب تک جسم میں جان رہے گی، تیرے نام پر قربان رہے گی۔

نَحْنُ الَّذِينَ بَايَعُوا مُحَمَّدًا  
 عَلَى الْإِسْلَامِ مَا بَقِينَا أَبَدًا

(بخاری کتاب المغازی باب غزوة الخندق)

اے سرکار ابد قرار! ہم نے آپ سے بیعت اس بات پر کی تھی کہ جب تک  
 ہم باقی رہیں گے، تمہارے ساتھ مل کے تمہارے دشمنوں کا جواب دیتے  
 رہیں گے۔

صحابیہ کا جذبہ محبت:

مثال نمبر ۳: پھر دیکھئے! جس وقت جنگ اُحد میں ایک افسونناک خبر سید عالم

صلی اللہ علیہ وسلم کی شہادت کے بارے میں مدینہ شریف میں گردش کرنے لگی تو ایک انصاری عورت گھر سے باہر نکلتی ہے اور اس راستے پر کھڑی ہو جاتی ہے جس راستے پر مجاہدین اسلام واپس پلٹ رہے ہیں۔

وہ ہر شخص سے پوچھتی ہیں:

این رسول اللہ صلی اللہ علیہ وسلم؟

(دلائل النبوة للبیہقی جلد ۳، ص ۳۰۲)

لوگو بتاؤ! حبیب کبریا حضرت محمد صلی اللہ علیہ وسلم کا حال کیسا ہے؟

یہ پوچھتی ہیں، حالانکہ ان کا والد بھی اس جنگ میں گیا ہوا ہے۔ ان کا

والد اور ان کا بھائی اور خاوند بھی گیا ہوا تھا۔

وہ نہ خاوند کے متعلق پوچھتی ہیں اور نہ ہی اپنے بھائی کی خبر پوچھتی

ہیں۔ آنے والوں سے پوچھتی ہیں کہ سرکارِ مدینہ کی خبر دو۔

جب انہوں نے پوچھا تو آگے سے یہ جواب ملا کہ تمہارا والد شہید ہو

گیا۔

جب غم کا تیراں کے جگر میں پیوست ہوا تو پھر بھی یہ نہیں پوچھتی اے

صحابہ! اگر میرے والد شہید ہو گئے ہیں تو ان کا جسد اطہر کہاں پڑا ہے؟ کیا ان

کو دفن کر دیا گیا یا ابھی دفن کیا جائے گا؟ زبان پر سوال ہے وہ یہی ہے۔

این رسول اللہ صلی اللہ علیہ وسلم؟

ماہ طیبہ کے محبوب صحابہ! مجھے یہ بتاؤ کہ سید عالم صلی اللہ علیہ وسلم کا حال کیسا ہے؟  
 جو کاروان بھی آتا ہے، اُس سے یہی پوچھتی ہیں، باپ کی شہادت کی  
 خبر مل چکی ہے، پھر پوچھتی ہیں تو کوئی بتاتا ہے کہ تیرا تو خاوند بھی شہید ہو گیا۔  
 اب دو تیر جگر میں پیوست ہو گئے ہیں۔ وہ صنف نازک ہے، سوچتی  
 نہیں کہ میرے سہارے ختم ہو گئے، باپ بھی شہید ہو گیا، خاوند بھی شہید ہو گیا،  
 پھر بھی پوچھتی ہیں تو یہ پوچھتی ہیں۔

این رسول اللہ صلی اللہ علیہ وسلم؟  
 لوگو! بتاؤ میرے محبوب علیہ السلام کا حال کیسا ہے؟  
 اب آگے بڑھتی ہیں، اگلا کاروان آتا ہے، اس سے بھی یہ سوال کرتی  
 ہیں تو وہ بتاتے ہیں کہ تمہارا بھائی بھی شہید ہو گیا۔  
 اب باپ کی شہادت کی خبر بھی مل چکی،  
 والد کے بعد خاوند کی شہادت کی خبر بھی مل چکی،  
 بھائی کی شہادت کی خبر بھی مل چکی۔

پھر بھی زبان پر یہی ہے، لوگو! شفیع عالم صلی اللہ علیہ وسلم کا حال کیسا ہے؟  
 یہ وہ پکی محبت کہ جس وقت انسان کو مسائل گھیر لیں، تو پھر بھی اس کی  
 محبت کا قبلہ تبدیل نہ ہو، غم و اندوہ کی آندھیوں میں بھی اس کی محبت گمراہ نہ ہو،  
 جیسے بھی طوفان اٹھیں، جیسے بھی حالات ہوں، جہاں اس کی محبت کا قبلہ ہے، وہاں

سے تبدیل نہ ہونے پائے۔

وہ پوچھ رہی ہیں اور صحابہ کہہ رہے ہیں۔  
تم جس طرح سرکار کو دیکھنا چاہتی ہو اللہ کے فضل سے سرکار ویسے ہی  
موجود ہیں۔

وہ کہتی ہیں: ارونہ حتی انظر الیہ  
مجھے معلوم ہے تم سچ بولتے ہو تم سچے محبوب کے سچے غلام ہو تمہاری  
زبانوں سے سچ نکلتا ہے مگر آج مجھے کچھ تکلیف پہنچی ہے میں نے ایک  
افسوسناک خبر سنی ہے۔

ارونہ حتی انظر الیہ  
مجھے اس وقت تک چین نہیں آئے گا جب تک کہ اپنی آنکھوں سے ان  
کی زیارت نہ کر لوں۔

لہذا مجھے وہاں لے چلو جہاں سرکار تشریف فرما ہیں۔ وہ جس کا والد  
بھی شہید ہو گیا ہے جس کا بھائی بھی شہید ہو گیا ہے جس کا خاوند بھی شہید ہو گیا  
ہے۔ سرکار کی خبر کیلئے آگے بڑھ رہی ہیں۔ جس وقت سرکار کا رخ زیادہ دیکھتی  
ہیں جس وقت آسمان نبوت کے چمکتے ہوئے آفتاب کو دیکھتی ہیں جس وقت  
گلستان رسالت کے مہکتے ہوئے پھول کو دیکھتی ہیں تو زبان سے نکلتا ہے:

كُلُّ مُصِيبَةٍ بَعْدَكَ جَلَدٌ (شفاء شریف، دلائل النبوة للبیہقی)



۳/۳۰۲، سیرۃ ابن ہشام ۲/۹۹، البدایہ والنہایہ لابن کثیر ۳/۴۷)

اے محبوب! اگر آپ ٹھیک ہیں تو دُنیا کا کوئی غم مجھے نڈھال نہیں کر

سکتا۔

یا رسول اللہ ﷺ! آپ کے ہوتے ہوئے ہر غم و مصیبت بچ ہے۔  
ٹھیک ہے باپ شہید ہوا، بھائی شہید ہوا، خاوند شہید ہوا، مگر میری  
زندگی کی بہار میں باپ سے نہیں سمجھتی۔

میری زندگی کی بہار کا ضامن میرا بھائی نہیں ہے۔

میری زندگی کی بہار کا ضامن میرا خاوند نہیں ہے۔

اے ماہِ طیبہ! جب سے ہم نے تمہارا کلمہ پڑھا ہے، ہماری ساری

بہاریں تمہارے نام سے وابستہ ہیں۔

تمہارے دم سے آباد میرا گلشن ہستی

جو تم ہو تو خزاؤں کا کوئی خطرہ نہیں مجھ کو

یہ محبت سچی محبت ہے اس میں ہمارے لئے سبق ہے۔ آج جس وقت ہمارے

معاشرے میں، ماحول میں، محبتوں کا ٹکراؤ ہوتا ہے، ایک طرف محبت رسول علیہ

السلام ہوتی ہے۔

دوسری طرف کسی رشتہ دار کی محبت ہوتی ہے۔

ایک طرف سرکار کی سنت کی محبت ہوتی ہے۔

دوسری طرف کسی فلمی سٹار کی محبت ہوتی ہے۔

ایک طرف گنبدِ خضریٰ کی روشنی کا چاند ہوتا ہے۔

دوسری طرف امریکہ کے وائٹ ہاؤس کا منظر ہوتا ہے۔

یہ محبتوں کا جب تقابل ہوتا ہے تو یہی محبت کا امتحان ہے۔ ہمیں چاہئے

کہ ہم دوسری ساری محبتوں کو قدموں تلے روند ڈالیں اور سرکار کی محبت کا جھنڈا بلند کریں۔

دیکھئے سید عالم صلی اللہ علیہ وسلم کے عظیم صحابہ قدم قدم پہ ہمیں یہ سبق دیتے جا رہے ہی۔

مومن کی نشانی:

مثال نمبر ۴: سید عالم، نور مجسم، شفیع معظم صلی اللہ علیہ وسلم کے ساتھ حضرت عمر فاروق رضی اللہ عنہ تھے تو سرکار نے ارشاد فرمایا:

اے عمر! اس وقت تک کوئی شخص مومن نہیں ہو سکتا جب تک اپنی ہر

چیز سے مجھے محبوب نہیں سمجھتا۔

بڑی مشہور حدیث ہے۔

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ

وَالنَّاسُ أَجْمَعِينَ (بخاری شریف، کتاب الایمان والنذور، مسلم شریف

کتاب الایمان، مشکوٰۃ کتاب الایمان، فصل اول)

تم میں سے کوئی بھی اس وقت تک کامل مومن نہیں ہو سکتا جس وقت تک وہ اپنے والدین، عزیز و اقارب اور ہر چیز سے مجھے محبوب نہیں سمجھتا۔  
حضرت عمر رضی اللہ عنہ کیونکہ بڑے صاف گو آدمی تھے کہنے لگے:

یا رسول اللہ صلی اللہ علیہ وسلم! آپ مجھے ہر شے سے پیارے ہیں، سارے رشتہ داروں سے پیارے ہیں، سارے بیٹوں سے پیارے ہیں، والدین سے پیارے ہیں، کائنات کی ہر چیز سے پیارے ہیں۔

مگر میری جان سے آپ مجھے پیارے نہیں ہیں۔

جب انہوں نے یہ کہا تو سرکار نے ارشاد فرمایا:

تم میں سے کوئی اس وقت تک ایمان کی حلاوت کو نہیں پاسکتا جب تک کہ اپنی جان سے بھی مجھے محبوب نہیں سمجھتا۔ اسی لمحہ حضرت عمر رضی اللہ عنہ نے نعرہ لگایا:

اس خدا کی قسم! جس کے قبضے میں میری جان ہے۔

آپ مجھے میری جان سے بھی زیادہ عزیز ہیں۔

سرکار صلی اللہ علیہ وسلم نے فرمایا: اب تمہارا ایمان کامل ہوا۔

مثال نمبر ۵: اب دیکھئے صحابہ کی محبت کیسی ثابت ہوئی؟

جنگِ بدر ہے۔ سیدنا صدیق اکبر رضی اللہ عنہ جنگِ بدر میں کھڑے ہیں اور

اس انداز میں کھڑے ہیں کہ حضرت علی المرتضیٰ رضی اللہ عنہ نے جب لوگوں سے

پوچھا:

من أشجع الناس

سب لوگوں میں سے اشجاع کون ہے؟

اشجاع اسم تفضیل کا صیغہ ہے

ایک ہے شجاع اور ایک ہے أشجع

سب لوگوں میں سے سارے صحابہ میں سے سب سے بڑا بہادر نڈر

مجاہد کون ہے؟

جب آپ نے لوگوں سے پوچھا تو آپ کے ارد گرد بیٹھے ہوئے

لوگوں نے کہا:

انت - اے علی شیر خدا! آپ سب سے زیادہ شجاع ہیں تو آپ

نے فرمایا: نہیں۔ تم نے میرے سوال کا جواب درست نہیں دیا۔

اشجع الناس ابوبکر (تاریخ الخلفاء، ص ۲۹)

سب سے اشجاع سیدنا ابوبکر صدیق رضی اللہ عنہ ہیں۔

کس طرح؟ آپ نے دلیل دی۔ آپ نے فرمایا:

بدر کا دن تھا جب یہ مسئلہ پیش ہوا کہ سرکار کے خیمے کی نگرانی کون

کرے گا؟

واللہ مادنا احد الا ابوبکر



خدا کی قسم! جب یہ اعلان ہوا تو اگرچہ ہم سے ہر ایک ہی آگے بڑھ سکتا تھا، ابھی کوئی بھی آگے نہیں بڑھا تھا کہ حضرت ابو بکرؓ ننگی تلوار لے کے آگے بڑھ گئے۔

سرکار کے خیمہ کے پاس ننگی تلوار لے کے پہلے نمبر پر جو کھڑے ہو گئے وہ صدیق اکبرؓ تھے۔ اگر ان سے کوئی بہادر ہوتا تو پہل لے جاتا۔ سارے سوچ ہی رہے تھے کہ حضرت ابو بکر صدیقؓ ننگی تلوار لے کے آگے بڑھ گئے۔

سب کو پتہ تھا کہ جنگ کا سب سے زیادہ زور اس خیمہ پر ہوگا کیونکہ کافروں کی گندی نظریں سرکار ابد قرار کی طرف لگی ہوئی ہیں۔ وہ سرکار کو نقصان پہنچانا چاہتے ہیں اور مسلمانوں کی فوج مختصر سی ہے۔ سارے ادھر ہی کھڑے رہیں تو دوسری طرف کون لڑے گا؟ لہذا ایک آدمی کی ڈیوٹی لگانی تھی جو سرکار کا دفاع کرے، وہ آدمی سیدنا صدیق اکبرؓ تھے۔

جدھر سے تیر آتا، جو کوئی تلوار سے حملہ کرتا، سیدنا صدیق اکبرؓ نے سارے تیروں و تلواروں کے وار اپنے بدن پر برداشت کئے اور محبوب علیہ السلام کی طرف ان کو نہیں جانے دیا۔

مثال نمبر ۶: سیدنا صدیق اکبرؓ کا بیٹا عبدالرحمن جو بعد میں مسلمان ہو گیا،

وہ بھی مشرکین مکہ کی طرف سے جنگ بدر میں شامل تھا۔

جنگ بدر کے بعد جس وقت وہ مسلمان ہو گئے تو کہنے لگے ابا جان!

بدر کے دن آپ میرے نشانے پر آ گئے تھے اور میں نے جان بوجھ

کے تلوار کو روک لیا، جب تلوار کے نشانہ پر آپ کا سر آ گیا تو محبتِ پدری نے

جوش مارا، میرے اعصاب سکڑ گئے۔

میں نے آپ کو باپ سمجھتے ہوئے، اگرچہ آپ میرے مخالف لڑ رہے

تھے، اپنی تلوار کو پیچھے روک لیا۔

حضرت عبدالرحمن جب یہ بات سنا رہے تھے تو جیسے ہی ان کی بات

ختم ہوئی تو سیدنا صدیق اکبر رضی اللہ عنہ اٹھ کے بیٹھ گئے، چہرے کا رنگ تبدیل ہو

گیا۔

آپ نے فرمایا:

اے عبدالرحمن! تو نے مجھے اس دن باپ سمجھ کے چھوڑ دیا۔

خدا کی قسم! اگر میری تلوار کے نیچے تیرا سر آ جاتا تو میں بیٹا سمجھ کے

تجھے معاف نہ کرتا، سرکار کا دشمن سمجھ کے تیرا سر تن سے جدا کر دیتا۔

بتوں کی محبت اور ہے، محبوب کی محبت اور ہے۔ بتوں کی محبت اور

باپ کی محبت کا مقابلہ ہوا تو باپ کی محبت بتوں کی محبت پہ غالب آ گئی۔

آپ نے فرمایا کہ میری جو سرکار سے محبت تھی، وہ اتنی قوی تھی کہ اگر تو

میری تلوار کے نیچے آجاتا تو ہرگز بیچ کے نہ جاتا۔ میں یہ ہرگز نہ دیکھتا کہ تو میرا بیٹا ہے۔ یہ سمجھتا کہ تو میرے محبوب کا دشمن ہے، اس لئے میرا بھی دشمن ہے۔

محبت رسول ﷺ کا نرالہ انداز:

مثال نمبر ۷: حضرت سعد بن ابی وقاص رضی اللہ عنہ نے جب اسلام قبول کیا تو آپ کی والدہ نے بھوک ہڑتال کر دی اور کہا: اے سعد! جب تک تم واپس نہیں آؤ گے اس وقت تک میں کھانا نہیں کھاؤں گی۔

حضرت سعد رضی اللہ عنہ نے بات سنی مگر اس پر غور نہ کیا لیکن آپ کی والدہ اپنی بات پہ پکی ہو گئیں۔ اس نے کھانا پینا بند کر دیا۔ ایک دن گزرا، دو دن گزرے، بالآخر نہ کھانے کی وجہ سے آپ کی والدہ بے ہوش ہو گئیں۔

جب آپ کی والدہ بے ہوش ہوئیں تو آپ کے چھوٹے بھائی نے اس کے منہ میں پانی ڈالا۔ اس کو ہوش آیا تو اس نے کہا: سعد! تم نے مجھے ذلیل کر دیا ہے۔ ان کی والدہ نے کہا:

أَنَّ اللَّهَ وَصَّاكَ بِوَالِدَيْكَ (صحیح مسلم کتاب فضائل الصحابة)

اللہ تعالیٰ نے تمہیں والدین کے ساتھ حسن سلوک کی وصیت کی ہے۔

تو نے میرا کیا حال کر دیا ہے!

اب بھی واپس آ جاؤ، اگر واپس نہ آئے، ابھی تو میں بے ہوش ہوئی تھی،

چند لمحوں کے بعد مر جاؤں گی، اگر تم چاہتے ہو کہ تمہاری ماں کی زندگی برقرار

رہے تو تمہیں اس محبوب کا در چھوڑ کے واپس آنا پڑے گا۔

آپ کی والدہ نے تو یہ کہا، لیکن قربان جاؤں میں صحابہ کی محبت پر صحابہ کے عشق رسول پر جواب کا انداز دیکھیں۔

آپ نے فرمایا: اے میری امی! آپ مجھے ایک بار مرنے کی دھمکی دے رہی ہیں کہ اگر میں واپس نہیں آؤں گا تو مر جاؤں گی۔ آپ نے فرمایا میری ماں! اگر تیری ہزار جان ہوں اور ہر جان کے نکلنے پر مجھے یہ وارننگ دے کر کہے کہ سعد واپس آ۔

تو میری والدہ سن لے کہ تیرا ہزار بار مرنا قبول کر لوں گا لیکن محبوب کے در سے واپس نہیں آؤں گا۔

اے والدہ! آپ کی تو ایک جان ہے اور اُس کی آپ مجھے دھمکی دے رہی ہیں کہ میں مر جاؤں گی، میں مر جاؤں گی۔ ایک جان کی دھمکی دیتی ہیں، اگر ہزار جانیں بھی ہوں تو پھر بھی ہزار بار تیرا مرنا مجھ پہ گراں نہیں گزرے گا، مگر محبوب علیہ السلام کے در سے واپس نہیں آسکتا۔

صبحِ جام میں چھلکتی ہے کیمیا کی طرح

اور کوئی شراب نہیں عشقِ مصطفیٰ کی طرح

سید عالم صلی اللہ علیہ وسلم کی محبت جب دل میں جلوہ گر ہو جاتی ہے تو یہ دوسری ساری محبتوں کو کچل ڈالتی ہے، روند ڈالتی ہے۔ یہ محبت جب جلوہ گر ہو جائے تو پھر کسی



دوسری محبت کو خاطر میں نہیں لاتی۔

## محبت کا اجر:

مثال نمبر ۸: حضرت سعد بن ربیع رضی اللہ عنہ میدانِ احد میں زخمی پڑے ہیں اور سرکارِ ابد قرار صلی اللہ علیہ وسلم نے حضرت زید رضی اللہ عنہ کو بھیجا کہ جاؤ پتہ کر کے آؤ کہ سعد کا حال کیا ہے؟

فأقرئه مني السلام وقل له يقول رسول الله صلى الله عليه وسلم كيف تجدك؟

حضرت سعد رضی اللہ عنہ کے پاس جب حضرت زید پہنچے تو آپ آخری سانس لے رہے تھے۔ حدیث شریف میں آتا ہے کہ تیروں اور تلواروں کے ستر زخم ان کے جسم پر تھے۔

جب حضرت زید رضی اللہ عنہ نے پوچھا کہ اے سعد! تمہارا حال کیا ہے؟

حضرت سعد رضی اللہ عنہ نے کہا:

میرے محبوب علیہ السلام کو جا کے میرا سلام دینا اور انہیں کہنا:

اب تو میں جنت کی خوشبو محسوس کر رہا ہوں۔

مجھے اُحد میں جنت کی خوشبو آ رہی ہے۔

یا رسول اللہ صلی اللہ علیہ وسلم! آپ کی محبت نے مجھے سرفراز کر دیا، تمہارے

ساتھ رشتہ نہیں تھا تو کوئی جانتا نہیں تھا اب تو مجھے فرشتے نظر آ رہے ہیں جو

مجھے جنت میں تخت پہ بٹھانے والے ہیں۔

اے محبوب علیہ السلام! میری طرف سے تمہیں سلام ہو۔

یہ کہتے ہوئے حضرت سعد بن ربیع رضی اللہ عنہ نے قیامت تک کے

مسلمانوں کو اپنی طرف سے یہ پیغام دیا۔

اے حضرت زید! میری طرف سے اپنی قوم کو دوسرے صحابہ کرام کو

بھی سلام دینا اور انہیں ایک بات کہنا وہ کیا بات تھی؟

حضرت سعد رضی اللہ عنہ فوت ہو رہے ہیں دنیا سے جا رہے ہیں اس وقت

بات کرنا تو درکنار کسی بات کا ہوش ہی نہیں رہتا اور پھر کسی مقصد کی بات کرنا

کسی مشن کی بات کرنا یہ تو بڑی دُور کی بات ہوتی ہے۔ قربان جائیے اس

بارگاہ کے جو عاشق ہیں دیوانے ہیں موت انہیں کیا کہتی ہے؟ اتنے زخموں

سے چور چور ہیں مگر پھر بھی محبت کا قبلہ تبدیل نہیں ہوا۔ یہ نہیں کہا کہ میں اس

محبت میں مارا گیا ہوں اوروں کو کیا کہوں بلکہ آپ نے فرمایا: میرے دوستوں

کو جا کے یہ کہنا:

لا عذر لکم عند اللہ ان یخلص الی رسول اللہ صلی اللہ

علیہ وسلم وفیکم (المستدرک ۳/۲۰۱)

سارے صحابہ کو کہہ دو قیامت تک کے مسلمانوں کو میری بات پہنچا دو

میں موت کی طرف جا رہا ہوں موت کی وادی میں جاتا ہوا تمہیں یہ پیغام

دے رہا ہوں

قیامت کے دن تمہارا کوئی عذر نہیں سنا جائے گا  
اگر تمہارے ہوتے ہوئے کوئی سرکار کی توہین کر جائے۔

(الاصابة في تمييز الصحابة، سعد بن ربيع رضی اللہ عنہ، جلد ۳، ص ۴۹،

الموطا الامام مالک کتاب الجهاد باب الترغيب في الجهاد)

ایک آنکھ بھی تم میں کھلی باقی ہو اور کوئی سرکار کو تکلیف پہنچا جائے تو یہ  
انتابڑا جرم ہوگا کہ جس جرم کا کوئی عذر قیامت میں قبول نہیں ہوگا۔ لہذا صحابہ  
کرامؓ تابعین عظام اور قیامت تک کے مسلمانوں سے کہنا کہ سرکار ابد قرار  
حبیب کردگار صلی اللہ علیہ وسلم کی محبت میں زندہ رہو اس طرح زندہ رہو کہ جو سرکار کے  
مخالفین ہیں ہر دور کے یہود و نصاریٰ اور جو ان کے حواری ہیں انہیں پتہ چلے  
کہ مسلمانوں کی محبت کا محور آج بھی آباد ہے لہذا کوئی عذر اللہ کے ہاں قبول  
نہیں ہوگا اگر کسی ایک مسلمان کے زندہ ہوتے ہوئے کوئی شخص سرکار کو تکلیف  
دے گیا۔

صحابہ کا عشق اور محبت کتنا ہے اور اس کے دلائل کتنے ہیں ان کو اس  
مختصر وقت میں بیان کرنا ممکن نہیں۔

صحابہ کا جذبہ شہادت:

مثال نمبر ۹: محترم سامعین! جس وقت شام کی طرف لشکر مدینہ سے جا رہا تھا۔

سید عالم، نور مجسم، شفیع معظم صلی اللہ علیہ وسلم ان کو الوداع کرنے کیلئے خود باہر نکلے، شام کی طرف لشکر روانہ ہو رہا تھا اور حضرت عبداللہ بن رواحہ رضی اللہ عنہ جیسے کمانڈر لشکر کے ساتھ تھے جس وقت ثنیۃ الوداع کے پاس لشکر پہنچا اور ساری جماعت سرکار کے صحابہ کی ساتھ ہے۔ سرکار خود مجاہدوں کو رخصت کر رہے ہیں۔ جاؤ تم میرے دین کی بلندی کیلئے اللہ کے کلمہ کی سر بلندی کیلئے جا کے جہاد کرو۔ جب انہیں رخصت کرنے لگے تو جو مجمع انہیں رخصت کرنے آیا تھا ان سب نے مل کر ایک نعرہ لگایا۔ انہوں نے کہا:

جاؤ! خدا تمہیں سالمیت سے واپس لائے۔

جب یہ دُعا ہوئی تو حضرت عبداللہ بن رواحہ رضی اللہ عنہ کے جذبات جو جوش میں آ گئے۔

دیکھو! کس حد تک انہوں نے موت سے پیار کر لیا تھا اور کس حد تک ان کو محبت کی چاشنی نصیب ہو گئی تھی۔

حضرت عبداللہ بن رواحہ غصے میں آ گئے اور کہا کہ تم یہ کہتے ہو کہ ہم لوٹ کے واپس آ جائیں، ٹھیک ہے تم یہ دعا کرو مگر غور سے سنو کہ میں آج کون سی دعا کر رہا ہوں۔

آپ بڑے قادر الکلام شاعر تھے۔ فوراً آپ نے تین شعر پڑھے جن کا مفہوم یوں ہے: پہلے نمبر پر تو میں اللہ سے مغفرت مانگتا ہوں

اور دوسرے نمبر پر میں خدا سے اپنے بدن پر ایسی ضرب مانگتا ہوں جو  
میرے خون میں جاگ پیدا کر دے۔

اللہ اور سرکار کے دشمنوں سے لڑتے ہوئے ایسی ضرب لگے وہ ضرب  
اتنی سخت ہو کہ اس ضرب کی وجہ سے میرا خون اتنا بہہ نکلے کہ بہتے بہتے اس خون  
کے چشمے پر جھاگ پیدا ہو جائے۔

پھر فرمایا کہ مجھے صرانی قبیلہ کے کسی شخص کا ایسا نیزہ لگے جو میری  
آنتوں اور کلیجے سے پار گزر جائے۔

اس منظر سے گزرتا ہوا جب میں شہید ہو جاؤں اور میری قبر بن جائے  
تو قیامت تک جو لوگ میری قبر سے گزریں تو وہ کہیں:

یہ وہ لوگ ہیں جو محبوب سے پیار کرتے ہیں۔

ان کی محبت ایسی ہے کہ اپنے محبت کے مشن کو اتنا عظیم سمجھتے ہیں کہ اس  
مقصد اور مشن کیلئے جان کو دینا اپنی سعادت سمجھتے ہیں۔

سید عالم، نور مجسم، شفیع معظم صلی اللہ علیہ وسلم کی محبت کا یہ پیغام صحابہ نے ہر طرف  
پہنچایا اور اپنے خون سے اس پیغام کو لکھا، اپنے خون سے اس پیغام کو عبارت کیا  
اور اس پیغام سے آگے ہمیشہ کیلئے درس چھوڑ گئے۔

دین محمدی:

سرکارِ دو عالم صلی اللہ علیہ وسلم کے صحابہ کرام کی یہ محبت آج ہم سے پوچھتی ہے، ہمیں درس

دیتی ہے کہ وہ دین جس کیلئے اتنا خون بہا، جس دین کیلئے طائف کے بازاروں میں سرکار نے پتھر کھائے، وہ مقدس دین جس کیلئے سرکار کا مقدس خون سرکار کی جبین سے نکل کے قدموں تک پہنچا، آج وہ دین کس حال میں ہے؟

آج ہم اس دین کیلئے کیا کر رہے ہیں؟ آج اس دین کیلئے ہمارا کیا کردار ہے؟ ارے یہ اتنا پیارا دین جس کیلئے سرکار نے اپنا مقدس خون پیش کیا، آج ہم اس کیلئے تھوڑا سا وقت بھی دینے کیلئے تیار نہیں۔

یہ سرکار کے دین سے محبت کیسی محبت ہوگی؟ سرکار نے ارشاد فرمایا تھا:

إِنَّ الْإِسْلَامَ بَدَأَ غَرِيبًا (صحیح مسلم کتاب الایمان)

میرا اسلام جب چلا تھا تو اجنبی تھا، پر دیسی تھا، کوئی اس کو گھر نہیں رکھتا تھا، کیونکہ جو گھر میں رکھتا تھا اس پر مصیبتیں برستی تھیں، اس کو آگ و آہن کا سمندر پار کرنا پڑتے تھے۔ میرا دین جب چلا تھا تو بڑی مشقتیں تھیں۔ تپتی ریت پر حضرت بلال رضی اللہ عنہ کو لٹا لٹا کے تکلیفیں دی جاتی تھیں۔ حضرت صدیق اکبر رضی اللہ عنہ جیسے لوگوں کو ستایا جاتا تھا۔

میرا دین چلا تھا تو غریب تھا، اجنبی تھا، اس کا ساتھ دینا مشکل تھا۔

جب نکلا تو بڑی شان سے نکلا، میں اس کو لے کے نکلا، میں نے خود اپنا خون دیا، میرے صحابہ نے دیا، ہم نے کائنات کے کونے کونے تک روانہ کیا، مگر مجھے



افسوس ہے۔

وَسَيَعُودُ غَرِيبًا پھر یہ غریب ہو جائے گا۔

غریب عربی زبان میں اجنبی کو کہتے ہیں، پر دیسی کو کہتے ہیں، بے وطن کو کہتے ہیں۔ آپ نے فرمایا: میں نے تو دین کو وطن والا بنایا، پوری کائنات میرے دین کا وطن ہے، میں نے بڑی شان سے روانہ کیا، مگر جب دین مختلف طبقوں میں پہنچا، اہل دین نے

اس دین سے اچھا سلوک نہ کیا۔

اب دیکھو! پر دیسی ہونے کا مطلب اور کیا ہو سکتا ہے کہ آج ہمارے گھر اسلام کی برکت سے خالی ہیں کیونکہ ہمارے گھر ہمارے بدن ہمارے پیکر ہمارے وجود ہمارے کاروبار سارے کے سارے اسلام کی روشنی میں نہیں۔ اسلام کوئی مفروضہ تو نہیں، اسلام کوئی (Show Piece) شوپیس تو نہیں کہ جسے مسجد کی الماری میں رکھ دیا جائے۔

سرکار نے قرآن صرف قسمیں اٹھانے کیلئے، تعویذ کرنے کیلئے نہیں دیا تھا۔ جس قرآن کی نگرانی کیلئے سرکار نے پتھر کھائے تھے، وہ قرآن تو کائنات میں حکومت کرنے آیا ہے، وہ کائنات میں بدنوں پر حکومت کرنے آیا ہے، دماغوں پر حکومت کرنے آیا ہے، دلوں پر حکومت کرنے آیا ہے۔

جس اسلام کو اللہ نے محلے محلے قریہ قریہ، وطن وطن اور پوری کائنات پر

حکومت کرنے کیلئے بھیجا تھا، آج اس کو مجبوس کر دیا گیا، اسے آج ایک شوپیس کے طور پر مسجد کی الماری میں رکھ دیا گیا۔

سرکار کی محبت ہمیں یہ دعوتِ فکر دے رہی ہے کہ یہ (Practical) عملی دین ہے۔

کبھی بھی یہ دین ناکام نہیں ہوگا، قیامت تک کے ہر مسئلے کا جواب دینے والا ہے۔ لہذا غیروں کی طرف دیکھنے کی بجائے اس دین کی طرف دیکھو، جس دین پر اللہ نے حق کا تاج رکھا ہے۔

صحابہ کی محبت کے یہ سارے واقعات ان کے علاوہ بھی بے شمار ایسی مثالیں ہیں، مگر اس محفل والوں کیلئے دعوتِ فکر یہ ہے کہ کیا ہم اس جرم میں ملوث تو نہیں کہ ہم نے بھی دین کو پردیسی بنایا ہوا ہے۔

ہمارے گھر کا ماحول اسلام کو ایک رات بھی گھر میں رہنے نہیں دیتا۔ جتنی آج بے حیائی ہے، فحاشی ہے، جتنی اسلام کی خلاف ورزی ہے، اسلام کی طبیعت ہی نہیں مانتی کہ ایسے گھر میں ٹھہرے۔ اسلام گلی گلی میں تلاش کر رہا ہے کہ مجھے ایک رات گھر میں کون رکھے گا، کوئی بھی تیار نہ ہو اسی کو تو پردیسی کہتے ہیں، اسے کوا جنبی کہتے ہیں

اجنبی کس نے بنایا؟

ارے، ہم کلمہ پڑھنے والوں نے بنایا۔

لہذا سرکار کی محبت کے یہ ترانے اور یہ محافل دعوتِ فکر دے رہی ہیں کہ وہ دین جس کیلئے اتنا خون پیش کیا گیا، اتنی قربانیاں پیش کی گئیں، آج ہمارے لئے تو بڑی آسانی ہے کہ ہم نے تو اسے صرف گھر میں جگہ دینی ہے، دل کی محراب میں اسے بٹھانا ہے، دماغ میں اسے جگہ دینی ہے، اپنے گھر میں اس کو نافذ کرنا ہے۔ پورے ملک اور دُنیا پر اس کو نافذ کرنا ہے۔ ٹھیک ہے یہ ہمارے اکیلے کے بس کی بات نہیں، مگر اپنے بدن پر تو نافذ کر سکتے ہیں، اسے اپنے گھر میں تو نافذ کر سکتے ہیں، جب گھر میں نافذ کریں گے تو اسلام ہمارے گھر میں رہے گا۔ کم از کم ہماری طرف سے تو پر دیسی نہیں بنے گا۔ لہذا اس کو پر دیسی بنانے کے جرم میں ہم تو شریک نہیں ہوں گے۔ سرکار نے فرمایا:

فَطُوبَىٰ لِلْغُرَبَاءِ

جب ہر طرف سے لوگ میرے اسلام سے مخالفت کرنا شروع کر دیں گے، تو اُس دور میں بھی جو اسلام کو سینے سے لگائے گا، میں آج اس کو مبارک دیتا ہوں۔

فَطُوبَىٰ لِلْغُرَبَاءِ

جب اسلام اجنبی ہوگا تو اسلام کو صحیح ماننے والے لوگ جو ہیں، ویسے تو نام ہم سب لے رہے ہیں، وہ بھی اجنبی ہو جائیں گے۔ داڑھی والوں کو کہیں گے کہ یہ چہرے پر داڑھی سجانا تو پرانی تہذیب کی بات ہے۔ یہ پگڑی، یہ

ماحول یہ تو قدامت پرستوں کا طریقہ ہے، یہ تو فلاں کا طریقہ ہے۔

سرکار نے فرمایا: اجنبی اس لئے ہو جائے گا کہ دین کو ماننے والے جو لوگ ہیں ان کو دوسرے لوگ طعنے دیں گے۔

ان کو اپنے ماحول کا فرد نہیں سمجھیں گے، ان کو کوئی اور مخلوق سمجھیں گے۔

سرکار فرماتے ہیں:

ساری دنیا تمہیں گالی دیتی رہے، مگر میں آج بھی تمہیں مبارک باد دے رہا ہوں۔

فَطُوبَىٰ لِلْغُرَبَاءِ

کبھی بھی کسی کے پروپیگنڈے کا شکار نہ ہونا کہ تمہیں فلاں کہہ رہا ہے

کہ تم قدامت پرست ہو، رجعت پسند ہو، بنیاد پرست ہو، تم یہ ہو، تم وہ ہو۔

ہزار بار کہتے رہیں پھر بھی ہمیں کسی کے پروپیگنڈے کی انگاریوں کا

کوئی خطرہ نہیں کیونکہ جب محبوب علیہ السلام فرماتے ہیں کہ تمہیں میری طرف

سے مبارک ہو۔

سرکار کی ایک مبارک ہماری پوری زندگی کیلئے کافی ہے۔ لہذا اس مشن

اور اس نظریہ سے دین اسلام کے ساتھ محبت کا اظہار کرو، اسے سمجھنے کیلئے وقت

نکالو، اسے سمجھو، اسے سمجھاؤ، اپنے عقائد کو محفوظ رکھو اور موجودہ دور میں اسلام پر

جو خارجی اور داخلی حملے ہو رہے ہیں ان سے اپنے آپ کو محفوظ رکھ کے اپنے

عقیدے کو مضبوطی سے تھامے رہو۔ اپنے عقیدے کا چہرہ بالکل صاف ہو اس پر تنقید کا کوئی دھبہ نہ ہو اعتراض کا کوئی نشان نہ ہو اس عقیدے پر کوئی غبار نہ ہو سچا سچا عقیدہ لے کر جب سرکار کی بزم میں پہنچیں گے تو سرکار یقیناً ہمیں اپنے سایہ رحمت میں لے لیں گے۔

بڑے طوفان اٹھے لوگوں کی سوچ کے زاویے بدلتے رہے ارے لوگ مختلف چراگا ہوں میں جا کے چرتے رہے۔ انہوں نے کئی فکری گھاٹ بنا لئے، کوئی کہیں پینے چلا جاتا ہے تو کوئی کہیں، کوئی یہودیوں کے ساتھ تھا تو کوئی عیسائیوں کے ساتھ تھا، کوئی کسی گستاخ کے ساتھ تھا تو کوئی کسی طرف تھا۔ سرکار فرمائیں کہ اے میرے غلام تو نے حق ادا کر دیا، لوگ اپنی اپنی منزلیں بنا چکے تھے لیکن تیری راہ پھر بھی مدینہ شریف کی طرف رہی۔

جو در بدر بھٹکتے ہیں دوا کیلئے  
 انہیں کہو مدینے چلیں شفا کیلئے  
 خدا نے دنیا میں بھیجا ہے اس لئے ہم کو  
 کہ زیست وقف ہو تقلید مصطفیٰ کیلئے

محبت رسول کا تقاضہ:

سید عالم صلی اللہ علیہ وسلم کی محبت کا تقاضہ یہ ہے کہ جب وہ ہماری جان سے بھی ہمیں محبوب

ہیں تو پھر یہ کیا بات ہوئی کہ ایک چیز سرکار پسند کریں اور ہم اسے ناپسند کریں، ہماری حیثیت ہی کیا ہے؟

سرکار نے ایک چیز کو ہمارے لئے پسند کیا ہو، اور ہم کہیں کہ اس سے زیادہ یہ فلاں چیز ہمارے لئے زیادہ فائدہ مند ہے، اس سے بڑی بیوفائی کیا ہوگی! اللہ نے اس دین کو ہمارے لئے پسند کیا سرکار نے اس دین کو ہمارے لئے پسند کیا

اگر آج ہم غیروں کے اندھیرے دیکھتے رہے، جنہیں نئی روشنی کہا جاتا ہے، گنبد خضریٰ کی حسین روشنی کی طرف نہ دیکھیں تو بہت بڑا ظلم ہوگا۔ لہذا ہمیں چاہئے کہ وہ حسین روشنی جو کعبۃ اللہ سے اُٹھ رہی ہے، گنبد خضریٰ سے اُٹھ رہی ہے، اسی روشنی میں ہماری ہر مشکل کا جواب ہے، اس روشنی میں ہمارے ہر مسئلے کا حل ہے، اور وہ ہی روشنی آج بھی ہمارے دلوں کی روشنی ہے اور کل ہماری قبر کی روشنی بھی ہے۔

لہذا شدت والے عقیدہ کے ساتھ اور پکے یقین کے ساتھ محبت کے

یہ چراغ جلاؤ اور اس انداز میں رہو کہ

ہم ایک مستقل دین والے ہیں

ہم ایک عقیدے والے ہیں

ہم ایک ملت والے ہیں



ہمیں بہروپیوں کی کیا ضرورت ہے؟

ہمیں ان لوگوں کی کیا ضرورت ہے جن کی روشنی مصنوعی ہے، جن کی روشنی چند دن کی ہے، جن کی روشنی غروب ہو جانے والی ہے۔

دل کو سرکار کی روشنی چاہیے، دوسری روشنیاں سب وقتی اور عارضی روشنیاں ہیں۔ لہذا عملی طور پر جب ہم سے کوئی پوچھے تو ہم یہ ضرور کہیں گے۔ ہم سرکار کی سنت پر سرکار کی پسند پر اپنی پسند کو ترجیح نہیں دیں گے، مگر عملاً ہم نے فوقیت دے رکھی ہے۔ اس کا کیا حل ہے؟

جب ایک طریقہ سرکار نے تجارت کا ہم کو بتایا اور دوسرا طریقہ شیطان کا ہے، ہم نے شیطان والا رکھا، سرکار والا چھوڑ دیا۔ ایک طریقہ مضاربت کا سرکار نے دیا اور دوسرا دنیا کے بعض فلاسفروں نے دیا، ہم نے سرکار کا چھوڑ دیا، ان کا اپنا لیا۔

ایک زندگی کا طریقہ سرکار نے دیا، اور دوسرا طریقہ کچھ منحوس دماغوں نے دیا، ہم نے اس منحوس دماغ کی نجاست والی سوچ والے نظام کو مان لیا اور سرکار کے نظام کو چھوڑ دیا۔ یہ عملاً ہم نے بغاوت کی ہے، عملاً ہم سے یہ کوتاہی ہوئی ہے، لہذا ہم اپنے لباس میں، اپنے کردار میں، اپنی گفتار میں، اپنے پورے پیکر میں، اپنے پورے وجود کے

لحاظ سے اپنے پورے ماحول میں، اپنی ساری تعلیمات میں، ہم یہ پہلے دیکھیں

کہ اس راہ میں سید عالم ﷺ نے کون سا چراغ روشن کیا تھا، جو چراغ سرکار کا ہے ہمیں اس چراغ کی روشنی میں چلنا چاہیے۔

دوسری طرف کوئی بھی روشنی ہو وہ روشنی نہیں بڑا اندھیرا ہے۔

کیوں؟

کیونکہ وہ قبر کا اندھیرا ہے۔

محترم سامعین! گفتگو سمیٹتا ہوا آخری گزارش آپ کے سامنے رکھ رہا ہوں۔

کامیاب زندگی:

سید عالم ﷺ نے ارشاد فرمایا تھا کہ جنت کے اردگرد بڑی مشکل

باڑیں ہیں، بڑے کانٹے ہیں، اور جہنم کے اردگرد شہوتوں کے باغیچے ہیں۔

کہیں جنت کے اردگرد جہاد کی کوئی باڑا آ جاتی ہے۔

کہیں روزے کی ہے، کہیں نماز کی ہے۔

کہیں راتوں کو قیام کی ہے، کہیں زکوٰۃ دینے کی ہے۔

کہیں حج کرنے کی ہے

بڑے بڑے مشکل کام ہیں اور

بڑی بڑی سخت تکلیفیں ہیں۔

یہ ساری باڑیں جنت کے اردگرد ہیں۔

انسان ان سے گزر رہا ہے، اور کڑوے گھونٹ بھر رہا ہے، زندگی کا سفر

طے کر رہا ہے، مگر سرکار فرماتے ہیں، کوئی بات نہیں، اگلا قدم جنت میں ہوگا۔  
 پابندی کے ساتھ اپنی زندگی کے یہ چند روز گزارنا کوئی مشکل نہیں، یہ چند روز  
 گزر جائیں گے مگر ہمیشہ کی زندگی حاصل کرنے میں کامیاب ہو جائیں گے۔  
 فرمایا: یہ جنت کے ارد گرد مشکل کاموں کی باڑھیں لگی ہوئی ہیں، ان کو  
 کراس کرنے کے بعد اگلا قدم یقیناً آرام و سکون سے آجائے گا۔

دوسری طرف فرمایا:

جہنم کے ارد گرد شہوتوں کی باڑھیں ہیں،

شہوتوں کے کھیت ہیں،

شہوتوں کے باغیچے ہیں،

جن میں تم بڑے خوش ہو، عیش کر رہے ہو، یہ باغیچے جو جہنم کے ارد گرد

ہے، یہ تجھے بڑا مسرور کر رہا ہے، بڑی سیر و تفریحی ہو رہی ہے، اور اس کے اندر تم

بڑی لذت محسوس کر رہے ہو۔

مگر یاد رکھو، اگلا قدم اٹھے گا تو جہنم کے انگاروں میں ہوگا۔

اگلے قدم کو دیکھو

یہ چند لمحوں کی رونق

یہ چند گھڑیوں کا عیش

یہ چند گھڑیوں کا سرور

یہ تو جہنم کے ارد گرد شہوتوں کی باڑھ لگی ہوئی ہے، انسانی خواہش ہے،

انسانی خواہشات کے باغیچے لگے ہوئے ہیں۔

ان سے بچو کہ اگلا قدم جہنم میں جائے گا، جہنم کی آگ میں اتنی گرمی ہے اتنی شدت ہے لہذا اس راہ کے اندر چلتے ہوئے زندگی کا سفر طے کرتے ہوئے سرکار کے حکم کو مانتے ہوئے آسانیاں مت تلاش کرو، سرکار نے پہلے جو کچھ دیا ہے سوچ سمجھ کے بڑا آسان دیا ہے لہذا اس طرح چلو کہ جو بھی اس راستے میں مشقت آئے اسے محبوب علیہ السلام کی طرف سے محبت کا پیغام سمجھتے ہوئے ہم برداشت کریں گے۔ زندگی کے چند روز گزر جائیں گے انشاء اللہ جب سرکار کی بارگاہ میں پہنچیں گے تو سرکار کے سامنے ہمیں شرمندگی نہیں ہوگی ہمارا سر فخر سے بلند ہوگا۔

درسِ محبت:

سید عالم صلی اللہ علیہ وسلم نے اس تقریر میں آخری پیغام ان غلاموں کے نام دیا جو بعد میں آنے والے تھے۔ صحابہ کے نام نہیں، سرکار کے صحابہ بڑے عظیم ہیں، میں نے ابھی مختصر ان کی محبت کی داستان تو سنائی ہے، اس کے بعد کا جذبہ وہ مستقل علیحدہ موضوع ہے مگر یہ کہ صحابہ کے رتبہ کو کوئی بھی ہم میں سے نہیں پہنچ سکتا۔ کوئی کروڑوں سال بھی عبادت کر لے مگر صحابی نہیں بن سکتا۔ کوئی بھی بعد والے لوگوں میں سے آگے نہیں بڑھ سکتا، مگر ایک دعا سرکار نے بعد والوں کیلئے فرمائی۔ کون سی دعائھی؟ مشکوٰۃ شریف میں ہے:

سید عالم صلی اللہ علیہ وسلم نے محبت کا درس کس طرح دیا۔

فرمایا: سب لوگوں میں سے، میری پوری اُمت میں سے مجھے ان کی  
محبت میں بڑا سرور آتا ہے وہ میرے بڑے پکد پوانے ہیں بڑے پکے محبت ہیں، کون؟

فرمایا: یٰکُونُوْنَ بَعْدِیْ۔ جو میرے بعد ہوں گے۔

(مسلم بحوالہ مشکوٰۃ کتاب الفتن، ثواب ہذہ الامۃ)

جنہوں نے مجھے دیکھا نہیں ہے۔

جنہوں نے دیکھا ہے ان کی مثال کوئی نہیں۔

فرمایا: انہوں نے تو مجھے دیکھا، جن بے چاروں نے دیکھا نہیں ہے

پھر بھی تڑپتے رہتے ہیں، ان کی محبت بڑی پکی محبت ہے۔

یٰکُونُوْنَ بَعْدِیْ

فرمایا: وہ میرے بعد ہوں گے۔

انہوں نے مجھے دیکھا نہیں ہے۔

زندگی بھر حسرتیں کرتے رہتے ہیں

تصور کرتے رہتے ہیں۔

ہمیشہ میری محبت میں جیتے ہیں

میریں نعتیں پڑھتے ہیں

میرے تصور میں زندگی گزارتے ہیں

سرکار ارشاد فرماتے ہیں:

ان کی علامت کیا ہے؟

ان کی علامت سے ظاہر ہے کہ یقیناً وہ سنی ہیں۔

یہی علامت ہر ایک کے دل میں ہوگی۔

سرکار نے فرمایا: میرے اُن محبوبوں کی علامت یہ ہے

يَوْمًا أَحَدُهُمْ لَوْ رَأَىٰ بِأَهْلِهِ وَمَالِهِ

ان میں سے ہر ایک کی علامت یہ ہے کہ ہر ایک ان کا یہ چاہے گا کہ میرا مال بھی مجھ سے لے لو میرا اہل بھی مجھ سے لے لو ایک بار اس کے بدلے میں محبوب کا دیدار ہو جائے۔

فرمایا: جو بھی میرا محبت بعد میں آنے والا ہے وہ یہ انداز رکھتا ہے۔

کاش کے وہ مجھے دیکھے

کسی چیز کے بدلے میں

بِأَهْلِهِ وَمَالِهِ

سارا مال اس سے کوئی لے لے اور اہل لے لے

بچے لے لے سب کچھ قربان ہو جائے

اور اس کے بدلے میں میرے دیدار کی ایک جھلک حاصل ہو جائے۔

سرکار فرماتے ہیں جس کی محبت ایسی محبت ہے جس کا عشق ایسا عشق

ہے وہ میرے دور کو نہیں پاسکا مگر پھر بھی کائنات کا عظیم انسان ہے کیونکہ وہ مجھے

دیکھنے کی ہر وقت تمنا رکھتا ہے۔

دعا ہے کہ اللہ رب العزت ہمیں حضور نبی اکرم نور مجسم شفیع معظم صلی اللہ علیہ وسلم سے سچی

محبت و عقیدت نصیب فرمائے۔ آمین۔

وآخر دعوانا ان الحمد لله رب العالمین۔



## تلاوت نعت ایمان افروز بیانات پر مشتمل آڈیو سی ڈیز

**تلاوت قرآن پاک**  
 قاری غلام رسول صاحب، قاری عبدالباسط مصری  
 قاری سید صداقت علی، قاری محمد بشیر احمد چشتی۔  
 مولانا علامہ النشاء احمد نورانی صدیقی رحمہ اللہ۔  
 جمعہ ترجمہ کنز الایمان شریف

## ذکر کلمہ شریف

وید یوسی ڈی (روحانی مناظر کے ساتھ)  
 یاسان منسک رضا  
**محمد صادق** صاحب  
 قاری رضوی  
 ابو داؤد بخاری

ایمان افروز بیانات پر مشتمل 7 مختلف الیم مختلف 130  
 ایمان افروز بیانات: شہزادہ شہدائیل مولانا محمد اکرم رضوی شہید

ایمان افروز بیانات: شہزادہ یاسان صاحب  
 عقیدہ توحید سیمینار (اول تا چہارم) عشق رسول سیمینار

ایمان افروز بیانات اور مناظرے مناظرہ اہل سنت مولانا محمد سعید احمد اسعد  
 قاضی محمد منظور احمد چشتی  
 مولانا رضا ثاقب مصطفائی صاحب

ایمان افروز بیانات: غزالی زماں علامہ سعید احمد سعید کاظمی رحمہ اللہ  
 ایمان افروز بیانات: پیر سید محمد یعقوب صاحب رحمہ اللہ پھالیہ  
 ایمان افروز بیانات: مولانا پیر سید بشیر حسین شاہ صاحب رحمہ اللہ

ایمان افروز بیانات: مولانا نا سید فدا امین شاہ صاحب  
 ایمان افروز بیانات: شیراہل سنت مولانا سید محمد عرفان شاہ  
 ایمان افروز بیانات: شیخ الاسلام پیر خواجہ قمر الدین سیالوی رحمہ اللہ

ایمان افروز بیانات: مولانا محمد اعجاز احمد کوٹلوی رحمہ اللہ  
 مولانا محمد فیض احمد ویسی صاحب  
 مولانا محمد شفیع اکاڑوی صاحب

ایمان افروز بیانات: مولانا محمد ضیاء اللہ قادری رحمہ اللہ  
 مولانا محمد فضل کریم رضوی صاحب  
 الحاج محمد علی ظہوری صاحب رحمہ اللہ

ایمان افروز بیانات: مولانا محمد اعجاز احمد کوٹلوی رحمہ اللہ  
 مولانا محمد شفیع اکاڑوی صاحب  
 مولانا محمد شفیع اکاڑوی صاحب

ایمان افروز بیانات: مولانا محمد اعجاز احمد کوٹلوی رحمہ اللہ  
 مولانا محمد شفیع اکاڑوی صاحب  
 مولانا محمد شفیع اکاڑوی صاحب

ایمان افروز بیانات: مولانا محمد اعجاز احمد کوٹلوی رحمہ اللہ  
 مولانا محمد شفیع اکاڑوی صاحب  
 مولانا محمد شفیع اکاڑوی صاحب

ایمان افروز بیانات: مولانا محمد اعجاز احمد کوٹلوی رحمہ اللہ  
 مولانا محمد شفیع اکاڑوی صاحب  
 مولانا محمد شفیع اکاڑوی صاحب

## سورہ البقرہ اور پنج سورہ قرآنی جمعہ ترجمہ کنز الایمان

تلاوت قرآن پاک (محفل پروگرام) متفرق قراء کی آواز میں

## قرآن پاک فتویٰ رضوی بہار شریعت ایک سی ڈی میں

اکابر بزرگ علماء کے ایمان افروز بیانات

مختلف علمائے کرام کے خاص بیانات کا مجموعہ

300 سے زائد ایمان افروز بیانات ایک DVD میں علامتی محمد شرف آصفی

ایمان افروز بیانات اور مناظرے مناظرہ اہل سنت مولانا محمد سعید احمد اسعد

ایمان افروز بیانات: مولانا ناصر احمد سعید فیض الحسن شاہ صاحب رحمہ اللہ

ایمان افروز بیانات: غزالی زماں علامہ سعید احمد سعید کاظمی رحمہ اللہ

ایمان افروز بیانات: پیر سید محمد یعقوب صاحب رحمہ اللہ پھالیہ

ایمان افروز بیانات: مولانا پیر سید بشیر حسین شاہ صاحب رحمہ اللہ

ایمان افروز بیانات: مولانا نا سید فدا امین شاہ صاحب

ایمان افروز بیانات: شیراہل سنت مولانا سید محمد عرفان شاہ

ایمان افروز بیانات: شیخ الاسلام پیر خواجہ قمر الدین سیالوی رحمہ اللہ

ایمان افروز بیانات: مولانا محمد اعجاز احمد کوٹلوی رحمہ اللہ

ایمان افروز بیانات: مولانا محمد فیض احمد ویسی صاحب

ایمان افروز بیانات: مولانا محمد شفیع اکاڑوی صاحب

ایمان افروز بیانات: مولانا محمد ضیاء اللہ قادری رحمہ اللہ

ایمان افروز بیانات: مولانا محمد فضل کریم رضوی صاحب

ایمان افروز بیانات: الحاج محمد علی ظہوری صاحب رحمہ اللہ

ایمان افروز بیانات: مولانا محمد اعجاز احمد کوٹلوی رحمہ اللہ



پاسبان مسلک رضا، فیض یافتہ امیر ملت و فقیہ اعظم کوٹلی،  
 نائب محدث اعظم پاکستان نباض قوم علامہ پیر مفتی ابو داؤد محمد صادق قادری کی علمی و تحقیقی کتابیں (بمورد مگر کتب)

نورانی حقائق نور مصطفیٰ کے ظہور اور میلاد شریف کی پہلا رسول بخش ہو گیا

عجاذات ولادت باسعادت

شان محرمی نجری عقائد اور عیسائی چیلنج

مجموعہ درود شریف رحمت خداوندی

یا رسول اللہ کہنے کا ثبوت رسول اللہ صلی اللہ علیہ وسلم

نور والا غیب دان جاپٹر مختار کل نبی صلی اللہ علیہ وسلم

جشن میلاد ناجائز کیوں جلوس اہل بیت و جشن دیوبند کا جواز کیوں

نورانی حقائق کے فضائل و مسائل پر مشتمل

واقعی معراج پر مشتمل بہترین کتاب

نورانی حقائق کے موضوع پر بہترین کتاب

مسئلہ نور

یادگار خلیل و ذبح

حدیث نور اور نور مجسم ہونے کا بیان

مسئلہ نور اور نور مجسم

روحانی حقائق

عظمت و شان اہل بیت صلی اللہ علیہ وسلم

تعلیمات اسلامی

فیضان الحرمین حج عمرہ کے ضروری مسائل پر مشتمل

مسائل نماز اہل نمازیں اوقات نماز

نماز نبوی

کا ام علی حضرت پر تقسیم کا مجموعہ

نغمات رضا

تقسیم نور پر بہترین تقسیم

بہار عقیدت

نور مجسم کا جشن ولادت

میلاد کبریا

اعمال حسنہ

فضائل رمضان المبارک

تحفہ قرآنی

ہم میلاد کیوں مناتے ہیں؟

رضوی مجموعت

100 سے زید بہترین نعتوں کا خاص مجموعہ

نماز باجماعت ادا کرنے کا طریقہ

عقائد اہلسنت

غوث اعظم گیارہویں

اعلیٰ حضرت کی

مختصر سوانح حیات محدث اعظم پاکستان

مسائل نسواں

سوانح شہید اہلسنت

تحفہ النساء

غیرت ایمانی پردہ اسلامی اور مجرموں کے ضروری مسائل

خطرہ کا سائرن

خطرہ کی گھنٹی

تاریخی حقائق

آداب مرشد

مقام والدین

شرک و بدعت کی حقیقت

الذمۃ کو دعوت صدق و انصاف

پلنے کا: ادا و رضا پائے مصطفیٰ چوک دار السلام کو جرانوالہ

055 4217986